

## انسائیرت کے محسن اعظم

وہ مزید لکھتا ہے :-

” جس وقت مغلوں دھاوا کیا تو جرمن فوجیں اور پولیسینڈ کی فوجیں مغلوں کے حملہ کی تاب نہ

لا سکیں۔ اور مغلوں نے ان کو تقریباً نیست و نابود کر دیا۔“

لیکن دفعۃً معجزہ کی طرح ایک واقعہ ایسا پیش آیا جس نے تاریخ کا رخ ہی بدل دیا اور تمدن دنیا کو اطمینان کا سانس لینے ہی کا نہیں بلکہ تمدن و تہذیب، قوت و استحکام اور ترقی و خوشحالی اور علم و فکر کی خدمت کا نیا سفر شروع کرنے کا موقعہ دیا۔ وہ یہ کہ ناقابل تسخیر فاتح قوم اپنے مفتوح اور بے دہشت و پامسلمانوں کے دین کی حلقہ بگوش بن گئی۔ جو اپنی ہر قسم کی مادی و سیاسی طاقت کھو چکا تھا اور جس کے پیروؤں کو تاریخی سخت ذلت و حقارت کی نظر سے دیکھتے تھے۔ پروفیسر ٹی۔ ڈبلیو آر نالڈ (T. W. ARNOLD) اپنی مشہور کتاب ” دعوت اسلام“

PREACHING OF ISLAM میں استعجاب کا اظہار کرتے ہوئے لکھتا ہے :-

” لیکن اسلام اپنی گذشتہ شان و شوکت کے خاکستر سے پھراٹھا اور وہ اطمینان اسلام نے

انہیں وحشی مغلوں کو جنہوں نے مسلمانوں پر کوئی ظلم باقی نہ رکھا تھا مسلمان کر لیا۔“

جن مخلصین نے اس خون آشام تاریخی قوم کو اسلام کا حلقہ بگوش بنایا۔ ان میں بہت کم لوگوں کے نام دنیا کو معلوم ہیں۔ مگر ان کا یہ کارنامہ تاریخ عالم کے کسی تعمیری، اصلاحی یا انقلابی کارنامہ سے کم نہیں۔ ان کا احسان نہ صرف مسلمانوں پر، نہ صرف مسیحی مغرب پر بلکہ پوری انسائیرت پر قیامت تک رہے گا کہ انہوں نے دنیا کو وحشت بربریت اور ایک بے یقینی اور سرسبز مہلکی کی عالمگیر کیفیت سے نکال کر نظم و انضباط، علم دوستی و علم پروری، جوہر شناسی اور فضل و کمال کی قدر دانی کی فضا میں منتقل کر دیا۔ اور علم و فکر، تصنیف و تالیف، تدریس و تعلیم فن و ادب نے ایک معتدل فضا اور فضل و کمال اور محنت و جگر کاوی کی قدر کرنے والوں کے سایہ میں نئے سرے سے اپنا سفر شروع کیا۔

پہچانپ اتفاق ہے کہ دو سو سال قبل تھامس کارلائل THOMAS CARLYL نے تمام پیغمبروں میں  
محمد صلی اللہ علیہ وسلم کو اپنا سیر و منتخب کیا تھا اور اب بیسویں صدی کے اخیر میں امریکہ کے مائیکل ایچ ہارٹ  
(MICHAEL H. HART) نے ان لوگوں کی فہرست میں جو تاریخ عالم میں انسانیت پر سب سے زیادہ اثر  
انداز ہوئے ہیں۔ آپ ہی کا نام سر فہرست رکھا ہے۔

محمد رسول اللہ صلی اللہ علیہ وسلم کے تابعین اور آپ کی پیدا اور تربیت کی ہوئی امت کے پوری نسل  
انسانی پر جو ناقابل فراموش احسانات ہیں اور اس تہذیب و تمدن کے بقا و ارتقاء کے عمل میں اس کا جو  
عظیم نشان کردار ہے اس کو ہم مختصراً دو ناقابل انکار تاریخی واقعات کی شکل میں پیش کرتے ہیں۔  
تاریخ کے طالب علم جانتے ہیں کہ ساتویں صدی ہجری (تیسویں صدی عیسوی) میں اچانک دنیا کے تمدن کا  
تہذیب و تمدن علم و ثقافت، اخلاق و انسانیت اور وسیع ترین اثرات رکھنے والے دو مذہبوں اسلام اور  
عیسائیت، ان کے پیروں اور ان کی قائم کی ہوئی وسیع ترقی یافتہ اور زرخیز سلطنتوں اور خود انسانیت  
کے مستقبل کو ایک ایسی صورت حال کا سامنا کرنا پڑا جو ماضی کی سب کوششوں پر پانی پھیر دینے والی، حال  
کے حسن و جمال اور فضل و کمال پر خطِ تینس پھیر دینے والی اور مستقبل کے تمام روشن امکانات کو مشکوک  
و محکم بنا دینے والی تھی۔ یہ نیم وحشی تاتاریوں اور منگولوں کا اپنے غیر معمولی اور عبقری GENIUS قائد  
چنگیز خان (سوچن) کی قیادت میں تمدن مغربی و شمالی دنیا پر اچانک حملہ تھا جو ۱۱۶۶/۱۲۱۹ء سے شروع  
ہوا۔ اس حملہ کی ہولناکی، ہوش ربا نئی اور اس کے دنیا کے پورے تہذیبی و تمدنی۔ دینی و علمی۔ عقلی و فکری  
تعمیری و معنوی ورثہ کو برباد کر دینے کی صلاحیت اور اس کے آثار و امکانات کے ظاہر ہو جانے کا اندازہ  
ان چند اقتباسات سے ہو گا جو ہم چنگیز خان کے مستند مورخ ہیرلڈ لیمب HAROLD LAMB کی  
کتاب GENGHIS KHAN سے پیش کرتے ہیں۔

” اس راستہ میں جو شہر آتے اکثر حرف غلط کی طرح مٹ جاتے، دریاؤں گرنج بدل  
جاتے۔ صحرا کے صحرا سراسیمہ اور لپ مرگ پناہ گزینوں سے بھر جاتے۔ اور اس کے گزر  
جانے کے بعد ان علاقوں میں جو کبھی آباد تھے بھیر بھوں اور گرسوں کے سوا کوئی زندہ

HART, MICHAEL H. THE 100 — A RANKING OF THE MOST

INFLUENTIAL PERSON IN HISTORY, NEW YORK, 1978. P 26

کے مغربی مصنفین اور انگریز نگار نے تاتاریوں کو MONGOLS کے نام سے یاد کرتے ہیں۔

مخلوق باقی نہ بچتی۔

عیسائی دنیا بھی چنگیز خان کی موت کے بعد منگولوں کی اگلی پشت کے مقابلہ میں اتنی ہی سرا سیمہ و حیران تھی جب کہ خونخوار مغل شہسوار مغربی یورپ کو روندتے پھرتے تھے۔ پولینڈ کا شاہ بولسلاس اور ہنگری کا بادشاہ بیلا ہزبیت کھا کے جنگ کے میدانوں سے بھاگے تھے۔ اور سائی لیبیا کا ڈیوک ہنری اپنے تینو تانی شہسواروں کے ساتھ روتنا ہوا لیگ نٹز۔ LIEGNITZ میں مارا گیا تھا۔

”یہ ایک ایسی جنگ تھی جو حد سے متجاوز تھی۔ اس حد تک جیسی دوسری عالمگیر جنگ۔ یہ بغیر منافرت کے بنی نوع انسان کا قتل عام تھا۔ جس کا مقصد محض انسانوں کو فنا کرنا تھا۔“

”انسان کی طاقت سے باہر تھا کہ منگولوں کو روک سکیں۔ وراثت و صحرا کے تمام خطروں پر وہ غالب آئے۔ پہاڑ۔ سمندر۔ موسمی سختیاں۔ قحط۔ ویاہیں کوئی بھی ان کی راہ میں مزاحم نہ ہو سکا۔ کسی قسم کے خطروں کا انہیں خوف نہ تھا۔ کوئی قلعہ ان کے حملہ کی تاب نہ لاسکتا تھا۔ اور رحم کے لئے کسی مظلوم کی فریاد ان پر اثر نہ کرتی تھی۔“

”اس کی فتوحات کا زیادہ تر اس کے دشمن مورخوں نے ذکر کیا ہے۔ تہذیب و تمدن پر اس کا حملہ اس قدر ہولناک و تباہ کن تھا کہ نصف کرہ ارض میں پھرنے سے ابتدا کرنی پڑی۔ پریسٹر جان کی حکومت اور ختا۔ قراختائی۔ خوارزم اور اس کے مرنے کے بعد بغداد۔ روس اور پولینڈ کی سلطنتیں نیست و نابود ہو گئیں۔ جب یہ ناقابل شکست وحشی کسی قوم کو فتح کرتا تو اور سب لڑائیاں خود بخود ختم ہو جاتیں۔ حالات کی

HAROLD LAMB, GENHIS KHAN (LONDON-1929) P. 112

۱

۵۶۲۷ ۳۱ یگ نٹز۔ LIEGNITZ جرمنی کی مشرقی سرحد کے قریب واقع ضلع وروکلا WROCLAW پولینڈ میں وروکلا شہر کے

قریب پستی ہے اس کا نیا نام لگنیکا (LEGNICA) ہے ۳۱ GENHIS KHAN .OP. CIT. P. 12

۱۱ IBID. P. 210

۱۲ GENHIS KHAN OP. CIT. P. 166

یورپی رفتار چاہے وہ پہلے اچھی ہوتی یا بری۔ بالکل بدل جاتی اور مغلوں کی فتح کے بعد جو لوگ باقی بچتے ان کے درمیان عرصہ تک امن قائم رہتا ہے۔  
کیمبرج کی تاریخ عہد وسطیٰ کے مصنفوں نے منگولوں کے اس لہزہ خیز جملہ کو ان الفاظ میں

بیان کیا ہے :-

”تاریخ عالم میں اس نئی قوت کا ظہور یعنی ایک شخص واحد کی یہ قابلیت کہ بنی نوع انسان کے تمدن کو بدل دے۔ چنگیز خان سے شروع ہوا اور اس کے پوتے قوبیلانی خان پر ختم ہو گیا۔ جس کے زمانہ میں مغلوں کی سالم اور سبب سلطنت نے تقسیم و تفریق کے آثار ظاہر کرنے شروع کر دیے ایسی طاقت پھر کبھی دنیا کے پردہ پر ظاہر نہ ہوئی“۔  
چچہ اور اس کی دہشت ترکستان اور ایران و عراق تک محدود نہ تھی۔ یورپ کے دور دراز ملکوں تک پھیل چکی تھی۔ یہاں ان نیم وحشی تاتاریوں کا پہنچنا ایک بعیدانہ قیاس بات تھی۔ گبن GIBBON اپنی مشہور کتاب

”تاریخ انحطاط و سقوط روما“ (THE DECLINE AND FALL OF THE ROMAN EMPIRE)

میں لکھتا ہے :-

”سوئیڈن کے باشندوں نے روس کے ذریعہ تاتاری طوفان کی خبر سنی۔ ان پر اتنی دہشت طاری ہوئی کہ وہ ان کے خوف سے اپنے معمول کے مطابق انگلستانی سواحل پر شکار کھیلنے کے لئے نہیں نکلے۔“

تاتاریوں نے پہلے بخارا کی اینٹ سے اینٹ بچادی۔ اور اس کو ایک تودہ خاک بنا دیا۔ شہر کی آبادی میں سے کوئی زندہ نہیں بچا۔ پھر سمرقند کو خاک سیاہ کر دیا۔ اور ساری آبادی کو فنا کے گھاٹ اتار دیا۔ یہی شہر عالم اسلام کے نامی گرامی شہروں کا ہوا۔ اس کا پورا مکان تھا اور یورپ کی اخلاقی حالت، سیاسی انتشار و ابتری اور معاشرہ کی وہ خرابی (جس کا ہم نے حقیقت پسند اور حقیقت نگار مغربی مصنفین کے حوالہ سے اوپر ذکر کیا ہے) اس کی دعوت دیتے تھے اور اس کے لئے فضا ہموار کرتے تھے کہ عالم اسلام کے آخری متحدہ طاقت

GENGHIS KHAN, OP CIT. P. 210 & IBID. P. 206

EDWARD GIBBON THE DECLINE AND FALL OF THE ROMAN EMPIRE VOL III, NEW YORK  
N. d. P. 634

خوارزم شاہی سلطنت کو نیست و نابود کرنے اور عالم اسلام کے مرکزی آباد اور گلزار شہروں کو کھنڈر بنانے کے بعد تاتاری مسیحی مغرب کا رخ کریں۔ اور اس کا بھی حشر ہو جو اسلامی مشرق کا ہوا۔

ایچ۔ جی۔ ولز (H. G. WELLS) کا قول ہم نقل کر چکے ہیں۔ کہ

”اگر کوئی سیاسی پیشین گوئیوں کو ساتویں صدی کے آغاز میں دنیا کا جائزہ لیتا تو اس نتیجہ پر پہنچتا کہ صرف چند صدیوں کی بات ہے۔ کہ پورا یورپ اور ایشیا منگولوں کے زیر اقتدار آجائے گا۔“

ہیرالڈ لمب (HAROLD LAMB) لکھتا ہے۔

”چنگیز خان کی جہاں آشوبی و غارت گری نے تمدن کو ایسا سخت صدمہ پہنچایا کہ نصف دنیا میں تہذیب و شناسستگی کو مر کرانہ سر نہو جنم لینا پڑا۔ خوارزم کی سلطنت، بغداد کی خلافت، روس کی مملکت اور کچھ دنوں کے لئے پولینڈ (پولار) کی حکومتیں مر گئیں۔“

چنگیز خان کی سلطنت اس کے انتقال کے بعد اس کے چار بیٹوں کی چار شاخوں میں بٹ گئی تھی۔ ان چاروں شاخوں میں اسلام کی اشاعت تیزی کے ساتھ شروع ہو گئی۔ اور تاتاری خاقان اور ان کی دعوت و تبلیغ و اثر سے تاتاری قوم مسلمان ہو گئی۔

اسلام کی اس اشاعت کا فرض انجام دینے والوں اور ان بزرگوں اور کارپردازان حکومت کے واقعات کا جن کی اخلاقی بلندی، دل آویزی، ذاتی کرم اور خلوص و روحانیت کے اثر سے یہ خون آشام اور جنگ جو تاتاری اسلام قبول کرنے پر آمادہ ہوئے۔ آج بھی دلوں کو تڑپاتے اور روجوں کو گرا دیتے ہیں۔

تاتاری من حیث القوم نہ صرف مسلمان ہوئے بلکہ ان میں بڑے بڑے مجاہد، بڑے بڑے عالم اور فقیہ

A SHORT HISTORY OF THE WORLD. OP. CIT. P. 144

GENGHIS KHAN, OP. CIT. P. 206

سے تفصیل کے لئے ملاحظہ ہو مضمون نگار کی کتاب ”تاریخ دعوت و عزیمت“ حصہ اول ص ۳۲۲-۳۳۲ بعنوان ”تاتاریوں میں

اشاعت اسلام“ ان کے بعض نمونے پروفیسر آرنلڈ کی کتاب PREACHING OF ISLAM اور صاحب مقالہ

کی کتاب ”تاریخ دعوت و عزیمت“ میں دیکھے جاسکتے ہیں۔

اور بڑے بڑے باخدا رویش پیدا ہوئے۔ ان میں متعدد مستند اور دانشور اور ادیب و شاعر ہوئے۔  
 تاتاریوں کا قبولہ اسلام جس سے ان کا مزاج، ذوق و رجحان اور انسانیت و تمدن کے بارے میں نقطہ نظر بدلا  
 صرف اسلامی مشرق پر ہی احسان نہیں ہے۔ بلکہ مسیحی مغرب اور ہندوستان کے براعظم SUBCOTINENT  
 پر بھی احسان عظیم ہیں۔ جیسے پراسی ساتویں صدی ہجری (نیرھویں صدی عیسوی) میں انہوں نے بیس تیس یا چھلکے  
 مگرتر کی النسل مسلمان سلاطین نے جن میں سلطان علاؤ الدین خلجی (م ۷۱۶ھ ۷۱۶ھ) اس کا فوجی قائد الملک  
 الغازی غیاث الدین تغلق شاہ (م ۷۲۵ھ ۷۲۴ھ) خاص طور پر قابل ذکر ہیں۔ ہر باران کو سپا کر دیا۔ اور اس  
 طرح یہ قدیم ترخیز ملک اور اس کا تہذیبی و علمی ورثہ اور خود وہاں کے دو بڑے مذاہب اسلام اور ہندو مذہب  
 (اپنی ساری شاخوں کے ساتھ) تاتاریوں کی غارت گری سے محفوظ رہے۔

عالم انسانیت اور بالخصوص مغرب پر (جس کو مستقبل قریب میں اہم اور انقلاب انگیز علمی اکتشافات، ایجادات  
 و اختراعات اور زندگی اور باہمی واقفیت کو سہل بنانے والے وسائل و آلات کا دریافت کرنے والا، اور دنیا کے  
 دسترس میں دینے والا ملک بنانا تھا) امت مسلمہ کا رنامہ اور احسان تھا۔

اس کے بالمقابل اس کا ایک دوسرا کارنامہ یورپ کو علم و فکر کے نئے سرچشموں سے نہ صرف متعارف کرنا بلکہ  
 ان سے مستفید کرنا تھا۔ جس نے یورپ کی قرون مظلمہ (DARK AGES) میں اس کو نسبی روشنی دکھائی اور اس نشاۃ  
 ثانیہ کے لئے راہ ہموار کی۔ جس نے نہ صرف یورپ کی دنیا بدل دی بلکہ پوری دنیا کو نئے حقائق و معلومات سے آشنا کیا  
 اور تجربی علم کا وہ دور شروع ہوا جس نے اس دنیا کی کاپی لپٹ دی یہ اندلس (MUSLIM SPAIN) جس کے راستہ  
 سے یورپ میں قدیم علمی ترکہ (فلسفہ و حکمت، ریاضی و طب) منتقل ہوا۔ اس نے مغرب کو جو سب سے بڑا علمی تحفہ دیا  
 وہ حقیقت پسندی اور منطق استقرائی (INDUCTIVE LOGIC) کا تحفہ تھا اور جس نے قیاس و استخراج  
 کی جگہ لی۔ جس نے مغرب کے طریق فکر ہی کو بدل دیا اور اس کے نتیجے میں سائنس اور ٹیکنالوجی کو نہ صرف ترقی کرنے کا  
 موقع ملا بلکہ حقیقت میں ان کا وجود عمل میں آیا۔ مغرب کی ساری تحقیقات، سائنس کے تجربات اور تسخیر کائنات کی  
 جزئی و محدود کامیابیاں اور زندگی کے سفر کی مشکلات کا کسی حد تک ازالہ اسی "منطق استقرائی" کا نتیجہ ہے جس  
 سے یورپ نا آشنا تھا اور جو اس کو آرزو خیال اور جرات مند محققین کی تحقیق کے مطابق مسلمان اسپین کے ذریعہ حاصل  
 ہوا۔ ہر فرانسسیسی فاضل اور مورخ GUSTAVE LEBON لکھتا ہے :-

"لوگ تجربہ اور معائنہ (منطق استقرائی) کو جدید علمی تحقیقات میں بنیاد کا درجہ دیتے ہیں

FRANCIS BACON کی طرف منسوب کرتے ہیں۔ لیکن ضروری معلوم ہوتا ہے کہ اب

اس کا اعتراف کیا جائے کہ یہ پورا طریقہ اور نظام فکر عربوں کی دین ہے۔  
 رابرٹ بری فالٹ (ROBERT BRIFFAULT) اپنی کتاب "تعمیر انسانیت" میں لکھتا ہے :-  
 یورپ کی ترقی کا کوئی شعبہ اور کوئی گوشہ ایسا نہیں ہے جس میں اسلامی تمدن کا دخل نہ ہو اور اس کی  
 ایسی نمایاں یادگاریں نہ ہوں جنہوں نے زندگی پر بڑا اثر نہ ڈالا ہو۔  
 دوسری جگہ لکھتا ہے :-

”صرف طبعی علوم ہی (جن میں انڈیسی عربوں کا احسان مسلم ہے) یورپ میں زندگی پیدا کرنے کے  
 ذمہ دار نہیں ہیں۔ بلکہ اسلامی تمدن نے یورپ کی زندگی پر بہت عظیم شان اور مختلف  
 النوع اثرات ڈالے ہیں۔ اور اس کی اسی وقت سے ہو جاتی ہے جب اسلامی تہذیب و

تمدن کی پہلی کرنیں یورپ پر پڑنی شروع ہوتی ہیں۔  
 یورپ کی دینی تاریخ اور عیسائی کلیسا کی تاریخ کا مطالعہ کرنے والے پاپائی نظام کے مصالحن اور اس کے بانیوں  
 پر اسلام کے ذہنی و فکری اثرات کا کچھ اندازہ کر سکتے ہیں :-  
 سوٹھویں صدی عیسوی میں برپا ہونے والی لوٹھر (LUTHER) کی تحریک اصلاح میں بھی اسلامی تعلیمات کا انعکاس

ملتا ہے جیسے کسی مشیشہ میں دور کی روشنی کی شعاعیں نظر آتی ہیں۔ اسی طرح قرون متوسط کی قدامت پرستی اور کلیسائی جبر  
 کے خلاف تحریکوں سے یہ روشنی چھن چھن کر نظر آتی ہے۔

حضرات! ان دونوں انقلاب انگیز احسانات کا اخلاقی اور انسانی تقاضہ ہے کہ ان کے حقیقی سرچشمہ کی عظمت  
 اور احسان کا اعتراف کیا جائے اور اس کے بارے میں کسی تقریب و عنوان سے جب کبھی اظہار خیال کیا جائے یا اس کا علمی  
 و تاریخی جائزہ لیا جائے تو اس میں ہم ان اخلاقی قدروں کی پابندی کریں جو ہزاروں برس سے دنیا کی مختلف قوموں،  
 تہذیبوں اور فلسفوں میں قابل احترام علی آ رہی ہیں اور اس میں ہم کبھی ثقافت و متانت، توازن و اعتدال اور  
 انصاف و حق پسندی کا دامن ماتھے سے نہ جانے دیں اس کی تعلیم تمام مذہبی صحیفوں، اخلاقی تعلیمات اور بلند مرتبہ  
 مؤرخین و ناقدین کے کردار و عمل نے دی ہے۔ اور اس پر مذاہب و اقوام ہی نہیں بلکہ علم و دانش کے تبادلہ اور

۱۔ تمدن عرب انگریزوں کی بان ترجمہ از فریخ شمس الطار سید علی بلگرامی ص ۴۰۰۔ مطبوعہ اتر پردیش اردو اکیڈمی لکھنؤ ۱۹۸۵ء

۲۔ ROBERT BRIFFAULT. THE MAKING OF HUMANITY ص ۲۰۲

۳۔ ملاحظہ ہو انسائیکلو پیڈیا برٹانیکا میں مارٹن لوٹھر پر مقالہ

ہم استفادہ کا عمل قائم ہے۔ اور جس کے بغیر علمی و ادبی کاوشیں اور تنقید و تبصرہ کا باوقار کام ایک سنجیدہ اور تعمیری عمل کے بجائے فحش ناول نویسی، ہزلیات اور دشنام طرازی میں تبدیل ہو جائے گا۔ اور اس سے وہ منفی، نڈھال اور انگیز اور نصرت خیز نتائج رونما ہوں گے جن سے علم و ادب ہزار بار پناہ مانگتے ہیں۔ اور ان سے قوموں، ملکوں کے باہمی تعلقات پر بھی اثر پڑ سکتا ہے۔

یہ ایک سطحی اور عامیانہ خیال ہے کہ اظہار خیال کی آزادی پر کسی قسم کی پابندی عائد کرنا فرد کی آزادی کو سلب کر لینے اور جبر و استبداد کے عمل کے مرادف ہے۔ اور وہ کسی آزاد ملک کے آئین و دستور کو معطل کر دینے، یا ناقابل عمل بنا دینے کے ہم معنی ہے۔ اظہار خیال کی ایسی آزادی جو تمام اخلاقی حدود کو پار کر جائے۔ انسانیت کے عظیم القدر محسنین و معماروں اور پیشوایان مذاہب کے بارے میں وہ بتذل اور سوقیانہ زبان و اسلوب اختیار کرنے پر آمادہ کرے جو ہزلیات، وطنزیات اور ناول نگاری کے لئے کسی حد تک جائز قرار دیا جاسکتا ہے۔ جس سے تاریخی حقائق و مسلمات کا خون ہو۔ اور ان قابل صدا احترام مذہبی پیشواؤں اور پیغمبروں کے گروٹروں ماننے والوں کے دل زخمی ہوں۔ اور ملکوں اور معاشروں کے مختلف عناصر اور اجزائے ترکیبی کے تعلقات پر اثر پڑے۔ ایک ایسا پیمانہ فعل ہے جس کی کسی مہذب، امن پسند اور "بقائے باہم" کے اصول پر عمل کرنے والے ملک پر اجازت نہیں دی جاسکتی۔ خود منعد و مغربی مفکرین اور بلند مرتبہ دانشوروں نے اظہار خیال کی آزادی کو غیر محدود اور غیر منقید ماننے سے انکار کیا ہے۔ اور ایسی غیر محدود آزادی کو سلب کر لینے سے بھی زیادہ مضر اور خطرناک ہیں۔ یہاں پر صرف دو مہیانات پر اکتفا کیا جاتا ہے کہ ایسے اقتباسات اور شہادتیں ایک مقالہ سے زیادہ ایک مستقل کتاب کی طالب ہیں۔

"سنسشرپ یا شخصی اخلاقیات کے متعلق قوانین کو شخصی آزادی پر ناقابل برداشت پابندی سمجھ کر احتجاج کرنے کا مطلب یہ ہے کہ ہم پہلے سے یہ تصور کر لیتے ہیں کہ جن آزادیوں پر یہ قوانین پابندی عائد کرتے ہیں وہ ایک بہتر یا کسی بھی معاشرہ میں انسان کی بنیادی ضرورتوں میں سے ہیں۔ اس کے برعکس قوانین کے دفاع کا مطلب یہ ہے کہ یہ ضرورتیں لازمی نہیں ہیں یا یہ کہ ان ضرورتوں کا حصول ان اقدار کو قربان کئے بغیر ممکن نہیں ہے۔ جو شخصی آزادی سے اعلیٰ تر اور انسان کی عینی ترین ضرورتوں کو پورا کرتی ہیں۔ یہ وہ اعلیٰ اقدار ہیں جو محض داخلی نہیں بلکہ معروضی حیثیت رکھتی ہیں۔"

کسی شخص یا کچھ لوگوں کی آزادی کی حد کیا ہونا چاہیے اس موازنہ پر منحصر ہے کہ وہ کس حد تک آزادانہ زندگی بسر کرنا چاہتے ہیں اور دوسرے اقدار مثلاً برابری، انصاف



مسرت، تحفظ یا امن عامہ کے تقاضے کیا ہیں۔ یہی وجہ ہے کہ یہ غیر محدود نہیں ہو سکتی تھیں۔  
سینیٹر بلیک اسٹون کی وہ تقریر جو امریکہ میں آزادی اظہار خیال کے قانون کی بنیاد تصور کی جاتی ہے،  
اس میں اس نے کہا تھا کہ:-

”ہر آزاد شخص کو بلاشبہ یہ قانونی حق حاصل ہے کہ وہ عوام کے سامنے اپنے جذبات کا اظہار کر  
سکے اس پر پابندی لگانا پریس کی آزادی کو ختم کرنا ہے۔ لیکن اگر وہ ایسی بات چھاپتا  
ہے جو نامناسب، شہانگیر یا غیر قانونی ہو تو اسے اپنی اس جسارت کی ذمہ داری  
قبول کرنی ہوگی۔ پریس کو محتسب کی قدرن کے ماتحت کرنا آزادیِ ضمیر کو ایک ایسے  
شخص کے ذاتی رجحان پر چھوڑنا ہوگا۔ جسے علم، مہذب اور حکومت کے اختلافی مسائل  
فیصلہ کن اور غلطی سے مبرا مان لیا گیا ہو۔ لیکن خطرناک اور مجرمانہ تحریریں جنہیں غیر جانبدارانہ  
اور منصفانہ مقدمہ کے بنیاد پر سمجھا جائے اس پر سزا دینا امن و امان، حکومت  
اور مذہب کی بقا کے لئے ضروری ہے۔ کیونکہ انہیں پرشہری آزادی کی بنیادیں قائم  
ہیں۔ اور اس طرح افراد کا ضمیر تو آزاد ہے لیکن اس کے غلط استعمال پر سزا دینا تعزیریاتی  
قانون کا مقصد ہے۔“

حضرات! ہم اس مضمون کو علامہ اقبال کی ایک نظم پر ختم کرتے ہیں جس سے نہ صرف کانوں کا بلکہ دلوں  
اور روحوں کا ذائقہ بھی تبدیل ہوگا۔ بلکہ ان احسانات اور فتوحات کا استحفا بھی ہو جائے گا۔ جو بعثت  
محمدی اور ذات رسالت پناہ سے وجود میں آئیں اور جن کی مثال مذاہب و اصلاحات کی تاریخ اور ناموران  
عالم کی زندگی میں نہیں ملتی۔  
اقبال کہتے ہیں:-

از دم سیراب آل امی لقب	لالہ رست از ریگ ہوائے عرب
حربیت پرور وہ آغوش اوست	یعنی امروزہ ام از دوش اوست
اور لے در پیکر آدم نہاد	اونقاب از طلعت آدم کشاد

سے ISAH BERLIN IN MODERN POLITICAL THOUGHT (ed) WILLIAM

۱۹۶۹ء میں ہندوستان کا دستوری قانون جلد اول ۱۹۶۰ء BBENSTEIN, NEW DELHI, 197۴, PP-87-88

ہر خداوند کہن را او شکست  
گر مئی ہنگامہ بدر و حنین  
سطوت بانگ صلوات اندر نبرد  
یتبع ایوبی نگاہ بایزید  
عقل و دل را مستی از یک جام سے  
علم و حکمت شرع و دین نظر امور  
حسن عالم سوز الحما و تاج  
اس ہمہ یک لحظہ از اوقات اوست

ہر کہن شاخ از نم اور غنچہ بست  
حیدر و صدیق و فاروق و حسینؑ  
قراوت الصافات اندر نبرد  
گنجاہائے ہر دو عالم را کلید  
اختلاط ذکر و فکر روم و رے  
اندر وں سینہ دل مانا صبور  
آنکہ از قدوسیاں گیرد خراج  
یک تجلی از تجلیات اوست

ظاہریش این جلوہ ہائے دل فروز

باطنش از عارفان پنہاں ہنوز

اس امی لقب نبی کی خوش انفاسی کے فیض سے صحرائے سرب کے ریگ زاروں میں گل و لالہ کی بہار آگئی۔  
آزادی کا جذبہ آپ ہی کی آغوش مبارک کا پروردہ ہے۔ اور اس طرح گویا اقوام عالم کی موجودہ ترقیاں  
آپ کے عظیم الشان ماضی کا ثمر اور نتیجہ ہیں۔  
انسان کے پیکرِ خاکی میں آپ نے دمِ مگر کتا ہوا دل رکھ دیا اور صحیح معنوں میں انسان کی صلاحیتوں کا پردہ اٹھایا  
اور اس کے جوہر ذاتی کو آشکار کیا۔  
آپ نے تمام ہی خدایان کہن کو شکست فاش دی اور آپ کے فیض سے مرجھائی ہوئی شناخوں پر برگ و  
بار آنے لگے۔

بدر و حنین کی گرمی ہنگامہ آپ ہی کے جوش و خروش کے دم سے بھٹی اور حضرت صدیق و فاروقؓ ہاجیر  
کردار اور شہید عالی مقام حضرت حسینؑ کی انقلابی شخصیتیں آپ ہی کی ہمہ صفت ذات کی تجلیات تھیں۔  
حالت جنگ میں بلند ہونے والی اذان کی سطوت و ہیبت اور تلاوت الصافات کی لذت و علاوت  
آپ ہی کی دی ہوئی ہے۔  
صلاح الدین ایوبی کی شمشیر آبدار اور بایزید بسطامی کی نگاہ حقیقت بین دو عالم کے خزانوں کی کلید  
ثابت ہوئیں۔

ساقی کوثر کے جام سے عقل و دل دونوں ہی مسرت و سرشار ہو گئے۔ اور آپ کی تربیت گاہ میں رومی

کا ذکر اور رازی کی فکر فلک پیما ہم آہنگ ہو گئی۔

علم و حکمت، دین و شریعت، انتظام سلطنت اور دنیا کے اندر پھیلی ہوئی روحانی طلب و تلاش اور سینوں دروں کی بے قراری۔

المحار اور تاج محل کا وہ محسن عالم سوز و دل افروز جو فرشتوں سے بھی خراج عقیدت لے لیتا ہے۔

یہ سب کارنامے آپ کے اوقات عزیز و گراما یہ کے ایک مختصر لمحے اور آپ کی بے شمار تجلیات میں سے ایک تجلی اور ایک جھلک کی حیثیت رکھتے ہیں۔

آپ کے فیض ظاہری کے اثرات ان جلوہ ہائے دل فرور کی شکل میں تو ظاہر ہو گئے۔ لیکن آپ کے وجود مبارک کا باطنی پہلو عارفانِ کامل کی نگاہ سے اب بھی پوشیدہ ہے؛ (بشکر یہ تعمیر حیات لکھنؤ)

مؤتمر المصنفین کا سلسلہ مطبوعات (۲۰)

**خطبات حقانی**  
(حصہ اول)

افادات  
مولانا عبد القیوم حقانی  
رفیق مؤتمر المصنفین و استاذ دار العلوم حقانیہ  
پیش لفظ  
شیخ الحدیث مولانا مصطفیٰ محمد فرید صاحب مدظلہ

تعمیر انسانیت، دعوت تبلیغ، زہد و قناعت، وجودیت کائنات، فتنہ انکار خدا، سرپرہ داری اور اشتراکیت، جہاد افغانستان، کمیونسٹوں کے بے پناہ مظالم، کمیونسٹوں کی اجمالی تاریخ، دو کردار اور دو محکمے اور کسی ایک دیگر اہم عزائم پر نثر خطبات اور ولولہ انگیز تقاریر کا مجموعہ سب کے لیے نثر و مطالعہ، عمد و تبرک کا سامان، نیک اعمال اور اصلاح انقلاب امت کی نظموں کو

ضبط و ترتیب: مولانا قاری محمد رمضان


**مؤتمر المصنفین**  
دار العلوم حقانیہ اکوڑہ خٹک ضلع پشاور پاکستان  
قیمت: ۱۸ روپے

اپنی جہازوں کی کمپنی

# پی این ایس سی

# جہاز کے

# بروقت - محفوظ - باکفایت




پی-این-ایس-سی بڑا عظیموں کو ملاتی ہے۔ عالمی منڈیوں کو آپ کے  
قریب لے آتی ہے۔ آپ کے مال کی بروقت، محفوظ اور باکفایت ترسیل  
برآمد کنندگان اور درآمد کنندگان دونوں کے لئے نئے مواقع فراہم کرتی ہے۔  
پی-این-ایس-سی قومی پرچم بردار - پیشہ ورانہ مہارت کا حامل  
جہازوں ادارہ، ساتوں سمندروں میں زواں دواں

قومی پرچم بردار جہازوں ادارے کے ذریعہ مال کی ترسیل کیجئے

پاکستان نیشنل  
شپنگ کارپوریشن  
قومی پرچم بردار جہازوں ادارہ



# محفوظ و قابل اعتماد مستعد بندر گاہ بندر گاہ کراچی جہازوں کی جنت



بندر گاہ کی خدمات کے جدید انداز کے ساتھ  
عالمی تجارت کے لئے پُرکشش  
پاکستانی معیشت کی تعمیر کے لئے کوشاں  
ہماری کامیابیوں کی بنیاد

- انجینئرنگ میں کمال فن
- جدید ٹیکنالوجی
- مستعد خدمات
- باکفایت اخراجات
- مسلسل محنت

## ۲۱ ویں صدی کی جانب رواں بمع

جدید مربوط کنٹینر ٹرمینلز  
نئے میرین پروڈکٹس ٹرمینل  
بندر گاہ کراچی ترقی کی جانب رواں